

ಶ್ರೀ ಅಲೂರು ಹನುಮಂತಪ್ಪ.—ಈಗಾಗಲೇ ತೆಗೆದುಕೊಂಡಿರತಕ್ಕ ರಸ್ತೆ ಅತಿ ಮುಖ್ಯವಾದುದಾಗಿದೆ. ಆದರೆ ಎಲ್ಲ ಕರ್ವೆಗಳನ್ನು ಮತ್ತು ಮೂಲಗಳು ರಿಪೇರಿಯಾಗಬೇಕೋ ಅವನ್ನು ಮಾಡಿ ಅಲ್ಲಿರತಕ್ಕ ರಸ್ತೆಗಳ ರಿಪೇರಿ ಸಹ ಆಗುತ್ತದೆ. ನಮಗೆ ಹೆಚ್ಚು ಹಣ ಬಂದಾಗ ಸರಿಯಾದ ರಸ್ತೆಗಳನ್ನು ಮಾಡಬೇಕೆಂದು ಸರ್ಕಾರದ ಉದ್ದೇಶ.

Taking over of Byadgi-Tiluvalli Road by P. W. D.

*Q.—334. Sri M. G. BANAKAR (Byadagi).—

Will the Minister for Public Works be pleased to state :—

whether they would contemplate taking over to Public Works Department the Byadgi-Tiluvalli Road *via* Gummenahalli, Angaragatti, Masunagi, Kalagonda, Tummur, Hirehalli, Chikkabasuru and Galipuji as the said road provides communication facilities between Byadagi Market and 15 to 20 villages which are on the eastern side?

A.—Sri ALUR HANUMANTHAPPA (Deputy Minister for Minor Irrigation) [On behalf of SRI VEERENDRA PATIL (Minister for Public Works)].—

Will be considered at the appropriate time.

ಶ್ರೀ ಎಂ. ಜಿ. ಬಣಕಾರ್.—ನನ್ನ ಪ್ರಶ್ನೆಗೆ ಉತ್ತರವಾಗಿ ಸೂಕ್ತ ಸಮಯದಲ್ಲಿ ಇದನ್ನು ಪರಿಶೀಲಿಸಲಾಗುವುದು ಎಂದು ಹೇಳಿದೆ. ಆದರೆ 20 ಹಳ್ಳಿಯ ಜನಗಳು ಬ್ಯಾಡಗಿ ಮಾರ್ಕೆಟ್ಟಿಗೆ ಬರಬೇಕಾದರೆ ಸುಮಾರು 32 ಮೈಲಿಗಳ ಸುತ್ತಳತೆಯಿಂದ ಬರಬೇಕಾಗಿದೆ. ಕೆಲವರು 12 ಮೈಲಿಗಳಿಂದ ಬರಬೇಕಾಗಿದೆ. ನಿಮ್ಮ ಸೂಕ್ತ ಸಮಯ ಯಾವುದು? ಏಕೆಂದರೆ ಊರುಗಳು ಇಲ್ಲದ ಕಡೆಗಳಲ್ಲಿದ್ದು ಪಿ. ಡಬ್ಲ್ಯು. ಡಿ. ರಸ್ತೆಗಳಾಗುತ್ತಿವೆ. ಅದು ಸರಿಯೇ?

† ಶ್ರೀ ಅಲೂರು ಹನುಮಂತಪ್ಪ.—ಮಾನ್ಯ ಸದಸ್ಯರು ಹೇಳತಕ್ಕ ವಿಷಯ ಬಹಳ ಪ್ರಾಮುಖ್ಯವಾದುದು. ಈ ರಸ್ತೆ ಅನೇಕ ಗ್ರಾಮಗಳಿಗೆ ಸಹಾಯವಾಗುವುದರ ಜೊತೆಗೆ ಜನಗಳು ಕೊರ್ಟು ಮತ್ತು ತಾಲ್ಲೂಕು ಆಫೀಸುಗಳಿಗೆ ಬರಲು ಹತ್ತಿರವಾಗುವುದರಿಂದ ಇದನ್ನು ಮುಂದಿನ ಸಾರಿ ಗಮನದಲ್ಲಿಟ್ಟುಕೊಳ್ಳುತ್ತೇವೆ.

ಶ್ರೀ ಎನ್. ಚಿಕ್ಕೇಗೌಡ.—ಕಳೆದ ಐದು ವರ್ಷಗಳಲ್ಲಿ ತಾಲ್ಲೂಕಾ ಮಳೆ ಎಷ್ಟೆಷ್ಟು ಮೈಲಿಗಳ ರಸ್ತೆಯನ್ನು ಒಂದೊಂದು ತಾಲ್ಲೂಕಿನಲ್ಲಿ ಪಿ. ಡಬ್ಲ್ಯು. ಡಿ. ಯವರು ತೆಗೆದುಕೊಂಡಿದ್ದಾರೆ?

ಶ್ರೀ ಅಲೂರು ಹನುಮಂತಪ್ಪ.—ಪ್ರತಿಯೊಂದು ತಾಲ್ಲೂಕಿನಲ್ಲಿಯೂ ಎಷ್ಟೆಷ್ಟು ರಸ್ತೆಗಳನ್ನು ಪಿ. ಡಬ್ಲ್ಯು. ಡಿ. ಯವರು ತೆಗೆದುಕೊಂಡಿದ್ದಾರೆಂದು ಹೇಳುವುದಕ್ಕೆ ಈಗ ಸಾಧ್ಯವಿಲ್ಲ.

ಶ್ರೀ ಎಚ್. ಸಿದ್ದೇಶ್ವರಪ್ಪ.—ಸೂಕ್ತ ಸಮಯ ಎಂದರೆ, ಈಗ ನಿಮಗೆ ಸಮಯವಿಲ್ಲವೇ?

ಶ್ರೀ ಅಲೂರು ಹನುಮಂತಪ್ಪ.—ಹೊಸದ ಬಾರಿ ರಸ್ತೆಗಳನ್ನು ತೆಗೆದುಕೊಂಡಿದ್ದು ಈಗಾಗಲೇ ಗೆಜೆಟ್‌ನಲ್ಲಿ ಪ್ರಕಟವಾಗಿದೆ. ಆದರೆ ಮುಂದಿನ ಡಿಸೆಂಬರ್ ಹೊತ್ತಿಗೆ ಎಷ್ಟು ರಸ್ತೆಗಳನ್ನು ತೆಗೆದುಕೊಳ್ಳುತ್ತೇವೆಂದು ಈಗ ಹೇಳುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಎಚ್. ಸಿದ್ದೇಶ್ವರಪ್ಪ.—ಸೂಕ್ತ ಸಮಯವೆಂದರೆ ನಿಮ್ಮ ಅಭಿಪ್ರಾಯದಲ್ಲಿ ಯಾವ ಕಾಲ?

ಶ್ರೀ ಅಲೂರು ಹನುಮಂತಪ್ಪ.—ಸೂಕ್ತ ಸಮಯ ಬರುವವರೆಗೂ ಸುಧಾರಿಸಬೇಕು.

ಶ್ರೀ ಎನ್. ಎಂ. ಕೊಟ್ಟ ಬಸವಯ್ಯ (ಸೋಗಿ).—ತಾಲ್ಲೂಕು ಬೋರ್ಡ್ ರಸ್ತೆಗಳನ್ನು ಲೋಕೋಪಯೋಗಿ ಶಾಖೆಯವರು ತೆಗೆದುಕೊಳ್ಳುವುದಕ್ಕೆ ನಾದರೂ ಪಾಲಿಸಿಯನ್ನು ಇಟ್ಟುಕೊಂಡಿದ್ದೀರಾ?

ಶ್ರೀ ಅಲೂರು ಹನುಮಂತಪ್ಪ.—ಪಾಲಿಸಿಯೇನೋ ಇದೆ. ರಸ್ತೆಗಳು ಬಹಳ ಮುಖ್ಯವಾಗಿ ತಾಲ್ಲೂಕು ಹೆಡ್ ಕ್ವಾರ್ಟರ್ಸ್‌ಗೆ ಹೋಗುವ ರಸ್ತೆಗಳಾಗಿರಬೇಕು. ಅಲ್ಲ ವಾಹನ ಸಂಚಾರ ಅತಿಯಾಗಿರಬೇಕು. ಎರಡು ಮೆಯನ್ ರಸ್ತೆಗಳಿಗೂ ಒಂದು ಲಂಕ್ ರೋಡಿಗೆ ಅನುಕೂಲವಾಗಿರಬೇಕು ಮುಖ್ಯವಾಗಿ ಟೂರಿಸ್ಟ್ ಸೆಂಟರಿಗೆ ಮತ್ತು ಯಾವುದಾದರೂ ಮುಖ್ಯವಾದ ಕ್ಷೇತ್ರ ಸ್ಥಳಗಳಿಗೆ ಪ್ರಾಮುಖ್ಯವಾಗಿರಬೇಕು—ಇವೆಲ್ಲವನ್ನೂ ಗಮನದಲ್ಲಿಟ್ಟುಕೊಂಡು ಅಂತಹ ಅನುಕೂಲಗಳನ್ನುಳ್ಳ ರಸ್ತೆಗಳನ್ನೇ ತಾಲ್ಲೂಕು ಬೋರ್ಡ್ ರಸ್ತೆಗಳನ್ನಾಗಿ ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ಎಂ. ಪುಟ್ಟಸ್ವಾಮಿ.—ಸ್ವಾಮಿ, ತಾಲ್ಲೂಕು ಬೋರ್ಡ್ ರಸ್ತೆಗಳನ್ನು ಯಾವ ಯಾವ ತಾಲ್ಲೂಕುಗಳಲ್ಲಿ ತಾಲ್ಲೂಕು ಬೋರ್ಡಿನವರು ಮಾಡಿದ್ದಾರೆ ಎಂಬುದನ್ನು ನೋಡುವುದಕ್ಕೆ ಮಾನ್ಯ ಮಂತ್ರಿಗಳೇನಾದರೂ ಆ ಕಡೆ ಹೋಗಿದ್ದಾರೆಯೇ? ಅಲ್ಲ ಕಪ್ಪನಪ್ಪಗಳು ಏನಿವೆ ಎನ್ನುತ್ತಕ್ಕಂಥಾದ್ದು ತಮ್ಮ ಅವಗಾಹನೆಗೆ ಬಂದಿದೆಯೇ, ತಾವು ಏನಿದ್ದರೂ ದೊಡ್ಡ ದೊಡ್ಡ ರೋಡುಗಳಿಗೆ ಮಾತ್ರ ಮಂತ್ರಿಗಳಾಗಿದ್ದೀರಾ ಅಥವಾ ಹಳ್ಳಿಗಳ ಕಡೆಗೂ ಮಂತ್ರಿಗಳಾಗಿದ್ದೀರಾ ಹೇಗೆ ಎಂಬುದನ್ನು ದಯವಿಟ್ಟು ತಿಳಿಸಬೇಕಾಗಿ ಪ್ರಾರ್ಥನೆ.

ಶ್ರೀ ಅಲೂರು ಹನುಮಂತಪ್ಪ.—ಮಾನ್ಯ ಸದಸ್ಯರು ಆಯಾಯ ಸ್ಥಳಗಳ ಪ್ರಾಮುಖ್ಯತೆಯನ್ನು ಹೇಳುತ್ತಾರೆ. ಅಧಿಕಾರಿಗಳು ಇದ್ದಾರೆ, ತಾಲ್ಲೂಕು ಬೋರ್ಡಿನವರು ಇದ್ದಾರೆ. ಸಾರ್ವಜನಿಕರಿಂದ ಬರತಕ್ಕ ಅಭಿಪ್ರಾಯಗಳೆಲ್ಲವನ್ನೂ ಶೇಖರಿಸಿ, ಮಂತ್ರಿಗಳು ಸಂಚಾರ ಮಾಡುವಾಗ ಯಾವುದು ಪ್ರಾಮುಖ್ಯ ಎನ್ನುತ್ತಕ್ಕಂಥಾದ್ದನ್ನು ಗಮನದಲ್ಲಿಟ್ಟುಕೊಂಡು ಎಲ್ಲಾ ವಿಚಾರಗಳನ್ನೂ ಪರಿಶೀಲನೆ ಮಾಡಿ ಇಂಥವುಗಳನ್ನು ತೀರ್ಮಾನ ಮಾಡಬೇಕಾಗುತ್ತದೆ.

Conversion of T. D. Board Road as State Fund Road

*Q.—336. Sri M. G. BANAKAR (Byadagi).—

Will the Minister for Public Works be pleased to state:—

whether it has come to their notice that it would be more convenient to traffic if the T. D. Board Road from Madluru Kattari to Howrapura is converted as State Fund Road?

A.—Sri ALUR HANUMANTHAPPA (Deputy Minister for Minor Irrigation) [On behalf of SRI VEERENDRA PATIL (Minister for Public Works)].—

No.

ಶ್ರೀ ಎಂ. ಜಿ. ಬಣಕಾರ್.—ಈಗಾಗಲೇ ಮದ್ದೂರಿನಿಂದ ಗೌನೂರವರೆಗೆ ಇದ್ದಂಥ ರೂರಲ್ ಕಮ್ಯುನಿಕೇಷನ್ ರೋಡು ಪಿ. ಡಬ್ಲ್ಯು. ರೋಡಾಗಿದೆ. ಅದೂ ಕೂಡ ತಮ್ಮ ಗಮನಕ್ಕೆ ಬಂದಿಲ್ಲವೇ?

† ಶ್ರೀ ಅಲೂರು ಹನುಮಂತಪ್ಪ.—ಅದು ಆಗಿದೆ.

ಶ್ರೀ ಎಂ. ಜಿ. ಬಣಕಾರ್.—ತಮ್ಮ ಉತ್ತರದಲ್ಲಿ ಬಂದಿಲ್ಲ ಎಂದು ತಿಳಿಸಿದ್ದೀರಿ, ಯಾವುದು ಆಗಿದೆ, ಯಾವುದು ಬಂದಿಲ್ಲ?

ಶ್ರೀ ಅಲೂರು ಹನುಮಂತಪ್ಪ.—ಸ್ಟೇಟ್‌ಫಂಡ್ ರೋಡಿಗೆ ಮಾತ್ರ ನಾವು ಅನುಕೂಲ ಮಾಡಿ ಕೊಡುತ್ತೇವೆ. ಆದರೆ ಸ್ಟೇಟ್‌ಫಂಡ್ ರೋಡು ಅಲ್ಲದಿದ್ದರೂ ಅಂಥಾ ಕಡೆ ರೋಡುಗಳಿಗೂ ಸರ್ಕಾರದವರು ಏನ ಕೂಲ ಮಾಡಿಕೊಡುವುದಕ್ಕೆ ಅವಕಾಶವಿರುತ್ತದೆಯೇ ಎಂದು ಮಾನ್ಯ ಸದಸ್ಯರು ಪ್ರಶ್ನೆ ಕೇಳಿದ್ದಕ್ಕೆ ಇಲ್ಲ ಎಂದು ಇದೆ. ಈಗ ಮಾನ್ಯ ಸದಸ್ಯರು ಹೇಳತಕ್ಕಂಥ ರಸ್ತೆಯನ್ನು ದುರಸ್ತಿ ಮಾಡಿದೆ.

ಶ್ರೀ ಎಂ. ಜಿ. ಬಣಕಾರ್.—ಈಗ ಮದ್ದೂರಿನಿಂದ ಸುದಾಂಬಯಸರೆಗೆ ಒಂದೂವರೆ ಮೈಲಿ ರಸ್ತೆ ಆಗಿದೆ, ಉಳಿದಿರುವ ಇನ್ನು ಮೂರು ಮೈಲಿ ರಸ್ತೆಯನ್ನು ಪೂರೈಸಿದರೆ ಅನುಕೂಲವಾಗುತ್ತದೆ. ಆದ್ದರಿಂದ ಅದನ್ನು ಮಾಡಿಸುವುದಕ್ಕೆ ತಾವು ಆರೋಚನೆ ಮಾಡುತ್ತೀರಾ?

ಶ್ರೀ ಅಲೂರು ಹನುಮಂತಪ್ಪ.—ಅದನ್ನು ಗಮನದಲ್ಲಿಟ್ಟುಕೊಂಡು ಮಾಡುತ್ತೇವೆ.